



साप्ताहिक माणदेश वार्ता

संस्थापक संपादक :
स्व.मारुती शिवाजी सोनवणे (एम.ए.)

स्थापना ६ नोव्हेंबर १९८३
RNI NO. MAH/MAR/2004/16467
POSTAL REGD. L2/RNP/PPR/04/2024-2026
FACEBOOK MANDESH VARTA

सांगोला जुने वर्ष ४२ वे नवीन वर्ष २१ वे | रविवार दि. २२ डिसेंबर २०२४ | पाने ४ | मूल्य १ ₹ | अंक ४८ वा

आ.बाबासाहेब देशमुख यांनी विधिमंडळामध्ये वाचला सांगोला तालुक्यातील अवैध व्यवसायांचा पाढा; तालुक्यातील अवैध व्यवसाय बंद करण्याची केली मागणी



सांगोला : मागील पाच वर्षांत अवैध व्यवसायांमुळे सांगोला तालुक्याची शांतता धोक्यात आली असून सांगोला तालुक्यात सुरु असलेला अवैध वाळू व्यवसाय व इतर अवैध व्यवसाय बंद करण्याची मागणी विधी मंडळाच्या पाचव्या दिवशीच्या कामकाजात सांगोलाचे नवनिर्वात आमदार डॉ.बाबासाहेब देशमुख यांनी लावून धरली. विधी मंडळात डॉ. बाबासाहेब देशमुख यांनी सांगोला तालुक्यातील अवैध व्यवसायाचा पाढाच वाचला. तालुक्यातील राजरेसपणे चालणारे अवैध वाळू व अवैध व्यवसायाबाबत विधानसभेच्या प्रश्न

उत्तरच्या तासाला आ.बाबासाहेब देशमुख यांनी शुक्रवार (दि.२० रोजी) प्रश्न उपस्थित केला.

सांगोला विधानसभा मतदारसंघाचे आ. बाबासाहेब देशमुख यांनी अधिवेशनाच्या सलग तिसऱ्या दिवशीही आपल्या मतदार संघापैकी अवैध व्यवसाय व वाळू व्यवसाय या महत्वाच्या प्रश्नावर आवाज उठविला. यावेळी डॉ.बाबासाहेब देशमुख म्हणाले, माण,बेलवन, कोरख व अप्रुफा या नदीपात्रातील बेकायदेशीर वाळू उत्खनन मोठ्या प्रमाणात केले जात आहे. त्यामुळे पर्यावरणाचे व भूजल पातळीची

हानी होत असून याकडे प्रशासनाचे दुर्लक्ष आहे. त्यामुळे शासनाचा कोट्यावधींचा महसूल बुडत आहे. वाळू उत्खनन व इतर बेकायदेशीर व्यवसाय चालू असल्यामुळे तालुक्यातील गुन्हेगारीचे प्रमाण वाढत आहे. त्यामुळे वाळू व्यवसाय व अवैध व्यवसाय बंद करावेत त्याचप्रमाणे कायदेशीर रित्या बांधकामासाठी गोर गरिबांना वाळू उपलब्ध करून देण्याची मागणी केली.

त्याचप्रमाणे एसटी बसेस बाबत सांगोला तालुक्यातील ग्रामीण भागातील अनेक विद्यार्थ्यांनी डॉ.बाबासाहेब देशमुख तक्रारी केल्या होत्या. त्या तक्रारीची दखल घेत आमदार डॉ.बाबासाहेब देशमुख यांनी सांगोला मतदार संघामध्ये एस.टी. बसेसची सुविधा अपुरी पडत आहे. ग्रामीण भागातील मुले शिक्षणासाठी शहरात येत असतात. शाळेसाठी येताना जाताना अनेक विद्यार्थ्यांना ताटकळत बसावे लागते. त्यामुळे शालेय विद्यार्थ्यांचे मोठ्या प्रमाणात नुकसान होत असून ग्रामीण भागातील विद्यार्थ्यांसाठी विशेष बसेसची सेवा उपलब्ध करून द्यावी, अशी मागणीही त्यांनी विधीमंडळामध्ये केली. सांगोला

तालुक्यात कधी नव्हे एवढे अवैध व्यवसायात चर्चेत आले आहेत. अवैध व्यवसायांमुळे तालुक्यात गुन्हेगारी प्रवृत्ती मध्ये वाढ झाली असल्याचे नागरिकमधूनही वांस्वार सांगण्यात येत होते.

सांगोला तालुक्यात खुले अवैध व्यवसाय सुरु असल्यामुळे हेच अवैध व्यवसाय नागरीकांना डेकेदुखी ठरत होते. अवैध व्यवसायाने डेके वर काढल्याने अनेक तरुण या व्यवसायात गुंतल्याने त्याचे भविष्याला धोका निर्माण झाला आहे.अनेक नागरिकांसह सर्वसामान्य विद्यार्थ्यांच्या पालकांनी देखील आमदार डॉ. बाबासाहेब देशमुख यांच्याकडे अवैध व्यवसाय बंद करण्याची मागणी वांस्वार केली होती. त्यामुळे डॉ. बाबासाहेब देशमुख यांनी विधानसभेत तालुक्यातील अवैध व्यवसायाचा पाढाच वाचला. सलग तिसऱ्या दिवशी प्रश्न मांडण्याची संधी मिळाल्यानंतर त्या संधीचे सोने करताना आ.बाबासाहेब देशमुख यांनी प्रचारादरम्यान मतदारांना दिलेली सर्व आश्वासने पूर्ण करण्याच्या दृष्टीने अभ्यासपूर्ण मांडणी ते

विधीमंडळात करत आहेत.

निवडणुकीच्या कालावधीत आमदार डॉ. बाबासाहेब देशमुख यांनी निवडणुकीनंतर सांगोला तालुक्यातील सर्व अवैध व्यवसाय बंद करण्यासाठी प्रयत्न करू असे आश्वासन दिले होते ते आश्वासन पूर्ण करण्यासाठी त्यांनी पहिल्याच अधिवेशनात तालुक्यातील अवैध व्यवसायाचा पाढाच वाचला असून अवैध व्यवसाय करणाऱ्यांचे धाबे दणाले आहेत. सांगोला तालुक्यात फोफवलेल्या अवैध वाळू व इतर अवैध व्यवसायाच्या विरोधात पोलीस प्रशासनाने कडक कारवाई करणे गरजेचे आहे.

अवैध धंदे हद्दपार करून त्यांना पोसणाऱ्या गुन्हेगारी प्रवृत्तीच्या लोकांचा कायमचा बंदोबस्त करण्याची जबाबदारी ही पोलीस प्रशासनाची आहे. त्यामुळे आमदार डॉ. बाबासाहेब देशमुख यांनी विधीमंडळात अवैध व्यवसायाचा पाढाच वाचल्यामुळे आता तरी सांगोला पोलीस अवैध वाळू व अवैध व्यवसायाच्या मुळाशी जावून अवैध व्यवसाय उखडून काढतील का याकडे सर्वांचे लक्ष लागून राहिले आहे.

चिंचोली तलावात अनोळखी पुरुषाचा मृतदेह आढळला

सांगोला : चिंचोली येथील तलावात ४० ते ४५ वर्षे वयाच्या अनोळखी पुरुषाचा मृतदेह आढळल्याने तालुक्यात खळबळ उडवली आहे. याप्रकरणी पोलीस पाटील हरिदास बेहेरे यांनी सांगोला पोलिसात खबर दिली आहे.

याबाबत अधिक माहिती अशी, २० डिसेंबर रोजी दुप- री तीन वाजण्याच्या सुमारास चिंचोली तलावातील बाजूस पाण्यात सांडव्याशेजारी ४० ते ४५ वर्षे वयाच्या एका अनोळखी पुरुषाचा मृतदेह आढळून आला. मयताच्या उजव्या हातावर कृष्णाचे चित्र



गोंदलेले आहे. घटनेची माहिती मिळताच पोलीस पाटील हरीदास बेहेरे यांनी पोलिसात खबर दिली आहे.

अनोळखी पुरुषाचा आढळून आल्याची माहिती मिळतात

पोलिसांनी घटनास्थळी धाव घेतली. मयताची ओळख पटवण्याचे काम पोलिसांकडून सुरु असून अधिक तपास पोहेवॉ क्षिरसागर करीत असल्याची माहिती सांगोला पोलीस ठण्याकडून मिळाली आहे.

इंस्टाग्रामवर स्वतःला श्रद्धांजली वाहून तरुणाची गळफास लावून आत्महत्या

सांगोला : प्रेमभंग झाल्याच्या नैराश्यातून जेसीब ऑपरेटर तरुणाने इंन्स्टाग्रामवर स्वतःच्या फोटोला श्रद्धांजली वाहून देरीने पळसाच्या झाडाला गळफास लावून आत्महत्या केली. ही घटना मंगळवारी (दि. १७) सकाळी ११:३० च्या सुमारास कटफळ (ता. सांगोला) येथील फॉरेस्टमधील पाझर तलावाजवळ उघडकीस आली.संजय भगवान केदार (वय २५, रा. लातूर) असे मृत तरुणाचे नाव आहे. याबाबत गणेश संजय पाटील (रा. गार्डी, ता. पंढरपूर) यांनी खबर दिली आहे.

गार्डी येथील फाटे याच्याकडे असलेल्या जेसीबी मशीनवर संजय केदार हा ऑपरेटर (चालक) म्हणून कामास होता. दरम्यान, मंगळवारी सकाळी ११:२७ च्या सुमारास संजयने स्वतःच्या मोबाइलवरून मालक फाटे यांच्या मोबाइलवर फोन करून माझे एका मुलीवर प्रेम आहे, ती मला लग्नास नकार देत असल्यामुळे आता माझी जगण्याची इच्छा संपल्याचे सांगून त्याने फोन बंद केला. त्यानंतर संजयने त्यांच्या व्हॉट्सअॅपवर त्याचे लोकेशनही पाठविले. त्यानंतर फाटे व त्यांचा

मित्रांनी मिळून संजयला शोधत त्याने पाठविलेल्या लोकेशनवर गेले. कटफळ शिवारातील दुधाळवाडी फॉरेस्टमध्ये तो वापरत असलेली दुचाकी मिळून आली.

दोघांनी आजूबाजूला शोध घेत असता, फॉरेस्टमधील पाझर तलावाजवळ एका पळसाच्या झाडाला संजय देरीने गळफास घेतलेल्या अवस्थेत दिसून आला. त्यांनी संजय यास खाली उतरून सांगोला ग्रामीण रुग्णालयात दाखल केले असता, वैद्यकीय अधिकाऱ्यांनी तपासून त्याचे निधन झाल्याचे सांगितले.

सांगोला तालुका सिव्हील इंजिनियर्स असोसिएशनच्या अध्यक्षापदी इंजि.संतोष भोसले



सांगोला : सांगोला तालुका सिव्हील इंजिनियर्स असोसिएशनच्या अध्यक्षापदी इंजि.संतोष भोसले यांची, उपाध्यक्षपदी इंजि.निलेश माने व इंजि.आकाश म्हेत्रे, सचिवपदी इंजि. विलास बिले व इंजि.समाधान भालके, खजिनदार पदी इंजि.संतोष माळी व इंजि.साईप्रसाद यादव यांची निवड एकमताने करण्यात आली. सांगोला तालुका सिव्हील इंजिनिअर असोसिएशनच्या पदाधिकारी व सदस्यांची नुकतीच बैठक संपन्न झाली. यावेळी नूतन पदाधिकाऱ्यांची निवड करण्यात आली.

यावेळी इंजि.मधुकर कांबळे, इंजि.दयानंद गुळमिरे, इंजि.रमेश जाधव, इंजि.अशोक गोडसे, इंजि.विलास बिले यांची प्रमुख

उपस्थिती होती. बैठकीप्रसंगी शासकीय, निमशासकीय व खाजगी स्तरावरील कामावरील समस्यांचे निराकरण करणे, कामगारासाठी आरोग्य शिबीर व टीटी इंजेक्शन देणे, १ मे कामगार दिन साजरा करून कामगार गुणवत्ता पुरस्कार देणे, स्थापत्य अभियंता दिवस साजरा करणे, इंजिनियर्स बाबतीत प्रत्येक समस्यांचे निराकरण करणे, कामगारासाठी शासकीय पातळीवर कामगार नोंदीचे प्रयत्न करणे. या सर्व बाबीची सखोल चर्चा करण्यात आली. सर्व समस्या सोडविण्यासाठी आपण कटीबद्ध असल्याचे नूतन अध्यक्ष इंजि. संतोष भोसले यांनी आपल्या मनोगतात सांगून, अध्यक्षपदासाठी निवड केल्याबद्दल सर्व पदाधिकाऱ्यांचे

आभार मानले.

निवडीप्रसंगी इंजि.रामचंद्र बडडे, इंजि.हर्षल काळे, इंजि. किशोर गोडसे, इंजि.निरंजन फुले, इंजि.संजय पांडे, इंजि.राहुल घंटी, इंजि.संतोष गव्हाणे, इंजि.अजित खरात, इंजि.अविनाश सुर्यगण, इंजि.सुधीर सुरवसे, इंजि.ज्ञानेश्वर आदाटे, इंजि.भूषण देशमुख, इंजि.सौरभ दांडे, इंजि.रमेश दिघे, इंजि.मनिष कांबळे, इंजि.दिपक जाधव, इंजि.चेतन कांबळे, इंजि. रणजित राऊत, इंजि.मनोष घोंगडे, इंजि.वसीम इनामदार, इंजि.कौस्तुभ शिंदे, इंजि.गणेश लोहार, इंजि. अभिजीत माने, इंजि.सागर आवताडे, इंजि.प्रसाद कुलकर्णी आदी सदस्य उपस्थित होते.

संपादकीय.....

जुने वर्ष-४२ वे
अंक-७ वा

भारतात उपभोगाच्या मागणीची समस्या

सकल देशांतर्गत उत्पादन (जीडीपी) अंदाजावरील २९ नोव्हेंबरचे प्रेक्ष प्रकाशन २०२४-२५ च्या दुसऱ्या तिमाहीत ५.४% वर लक्षणीय कमी संख्या दर्शवते. अनेक जण काही वर्षांपासून मंदीबद्दल खोलत असताना - किमान नोटाबंदीनंतर, जीएसटीचा परिणाम आणि नंतर महामारी - याला अधिकृत मान्यता नव्हती. जीडीपीच्या आकडेवारीनुसार, एक पुनरुज्जीवन झाल्याचे दिसते जे सध्याच्या वर्षामध्ये कमी आधारांमुळे देखील होते. सरकारही भांडवली खर्च वाढवून गुंतवणुकीला चालना देण्याच्या प्रयत्नांसह जबरदस्त खालीची कथा पुढे आणत आहे. या संपूर्ण काळात, उपभोगाच्या मागणीतील मंदता आणि लोकसंख्येच्या मोठ्या वर्गाचे कमी उत्पन्न याकडे दुर्लक्ष करण्यात आले. पण शेवटी या समस्यांची पोचपावती दिसू लागली आहे, अनेक कॉर्पोरेट लीडर्स फास्ट मूव्हिंग कंझुमर गुड्स उत्पादनांपासून मोटार वाहनांपर्यंतच्या विविध घट झाल्याबद्दल खोलत आहेत. त्यामुळे सामान्य लोकांच्या दैनंदिन जीवनासाठी या मॅक्रो ट्रेंडचा काय अर्थ होतो हे समजून घेणे ही एक महत्वाची समस्या आहे. घरगुती अंदाजपत्रक आणि खर्चाचा डेटा रिअल टाइम आधारावर उपलब्ध नाही, परंतु इतर निर्देशक आहेत जे आम्हाला काय चालले आहे याची कल्पना करण्यास मदत करतात. दुर्दैव मागणी आणि विश्वासविषयक माहिती दर्शवते की केवळ गरीबच नाही तर मध्यमवर्गीय कुटुंबांनाही मूलभूत खर्च भागवण्यात अडचणी येत

आहेत. गेल्या दशकाभरात ग्रामीण आणि शहरी भागातील मजुरी एकतर स्थिर राहिली आहे किंवा अगदी कमी झाली आहे हे लक्षात घेता हे पूर्णपणे आश्चर्याकारक नाही.

आता वाढत्या किमतींमुळे हा प्रकार आणखी वाढला आहे. ग्राहक किंमत निर्देशांक, (सामान्य) साठी अखिल भारतीय चलनवाढीचा दर ऑक्टोबर २०२४ मध्ये ६.२९ च्या शिखरावर पोहोचला आणि नोव्हेंबरमध्ये तो ५.४८ वर थोडासा कमी झाला. सर्वात महत्वाचे म्हणजे, अखिल भारतीय ग्राहक अन्न किंमत निर्देशांक (उत्क्रांति) खूप जास्त आहे. (ऑक्टोबरमध्ये १०.८७ आणि नोव्हेंबर २०२४ मध्ये ९.०४). सर्वसाधारणपणे वाढलेल्या किमती आणि खाद्यपदार्थांच्या किमतींचा विशेषतः घरगुती खजेतवर लगेच परिणाम होतो, विशेषतः खालच्या ५०% लोकसंख्येमध्ये, एकूण खर्च (उत्पन्नाचेही प्रतिबंध) रुकवातीस फार जास्त नसतात. ही गरीब आर्थिक परिस्थिती अंशतः उच्च द्वारे आयोजित ग्राहक आत्मविश्वास सर्वेक्षण मध्ये दिसून येते, ज्याची नवीनतम फेरी नोव्हेंबर २०२४ मध्ये होती. सर्वेक्षण एक वर्षापूर्वीच्या वर्तमान धारणा आणि पुढील वर्षाच्या अपेक्षा एकत्रित करते.

एकंदरीत, आर्थिक परिस्थिती, रोजगार, किंमत-स्तर आणि उत्पन्न यासह खऱ्याच पॅरामीटर्सवर वर्षभरापूर्वीच्या तुलनेत सध्याची धारणा 'शेवटच्या फेरीच्या तुलनेत खिचडण्याची

चिन्ह असलेली नकारात्मक भावना' (सप्टेंबर २०२४ मध्ये आयोजित) दर्शवते. तथापि, = लोक किंमत पातळी खगळता अर्थ पैलूवर पुढील वर्षाबद्दल आशावादी आहेत. उदाहरणार्थ, ४३% प्रतिवादकर्त्यांना असे वाटले की गेल्या वर्षीच्या तुलनेत सर्वसाधारण आर्थिक परिस्थिती खिचडली आहे आणि आणखी २९% लोकांना असेच वाटले. परिस्थिती सुधारली आहे असे वाटले फक्त एक तृतीयांश. मागणीच्या समस्यांचे अनेक दिग्गज संकेत असतानाही, सरकार परिस्थितीचे निराकरण करण्यासाठी पुरवठा-साइड उपायांवर लक्ष केंद्रित करत आहे. केंद्रीय अर्थमंत्री आणि वाणिज्य मंत्र्यांनी आरबीआयला विश्वासाला चालना देण्यासाठी व्याजदर कमी करण्याचे आवाहन केले.

अर्थव्यवस्थेत गुंतवणूक वाढवण्यासाठी पुरेसे काम न केल्याबद्दल सरकारच्या मुख्य आर्थिक सल्लागाराने भारतीय कॉर्पोरेट क्षेत्राला फटकारले. दुसरीकडे कॉर्पोरेट इंडिया अर्थव्यवस्थेतील मागणीबाधित अनिश्चित आहे. देशातील विशेषतः शहरी भागात उपभोगाची मागणी कमी झाल्याबद्दल काही उद्येष्ट उद्योगपतींनी चिंता व्यक्त केली आहे. त्यांनी नमूद केले आहे की उच्च उत्पादने, दुचाकी आणि खालच्या टोकाच्या चारचाकी वाहनांची विक्री गेल्या काही तिमाहीत शहरी भागात कमी होत आहे आणि सध्याच्या रोगानंतर वाढलेली मागणी संपलेली दिसते.

व्यंगचित्रे



—महादेव साने, कराड जि. सातरा

सुविचार

आनंद बाहेरच्या गोष्टींमध्ये नसून आपल्या मनात असतो.
आपल्या अंतःकरणातच खरा आनंद असतो.

अर्थ वार्ता

पॅनकार्डच्या नावावर लाखोंची फसवणूक; गुगलवर कधीच हेल्पलाइन नंबर शोधू नका

उत्तर प्रदेशातील कानपूरमध्ये एका वृद्धाला अमेरिकेत बसलेल्या आपल्या नातवाचे पॅनकार्ड काढणे महागात पडले. सायबर गुन्हेगारांनी वृद्धाच्या खात्यातून ७.७७ लाख रुपये काढले. वास्तविक, पॅनकार्डसाठी अर्ज करण्यासाठी वृद्धाने गुगलवरून हेल्पलाइन क्रमांक काढला, जो सायबर गुन्हेगारांचा क्रमांक होता. त्यांनी वृद्धाला मदतीचे आश्वासन दिले आणि बँक खात्याचे तपशील आणि ओटीपी मागितला. त्यानंतर त्याच्या खात्यातून लाखो रुपयांची फसवणूक करण्यात आली. याप्रकरणी पीडित वृद्धाने सायबर पोलिस ठाण्यात तक्रार दिली आहे. देशात पॅनकार्डशी संबंधित सायबर फसवणुकीच्या घटनांमध्ये वाढ होत आहे. त्यामुळे याबाबत अत्यंत सावध व सतर्क राहण्याची गरज आहे. तर, आज कामाच्या बातमीमध्ये आपण कस्टमर केअर फसवणूक म्हणजे काय याबद्दल बोलू? तुम्ही हे देखील शिकाल की-खरी आणि बनावट ग्राहक सेवा (कस्टमर केअर) कशी ओळखायची? सायबर गुन्हेगार कंपन्यांच्या वास्तविक ग्राहक सेवा क्रमांकाशी छेडछाड करू शकतात. यासाठी तो गुगलच्या बिल्ट-इन सजेशन फीचरचा वापर करतो. यामध्ये गुगलला वेगवेगळ्या आयपी ड्रेसवरून रिक्वेस्ट पाठवल्या जातात, ज्यामुळे गुगल हे नंबर जेन्वुडन मानते आणि वर दाखवते. अशा परिस्थितीत जेव्हा कोणी हेल्पलाइन क्रमांक शोधतो तेव्हा तोच क्रमांक प्रथम येतो. याशिवाय, सायबर गुन्हेगार क्लोन वेबसाइट तयार करू शकतात आणि त्यावर बनावट ग्राहक सेवा क्रमांक किंवा हेल्पडेस्क क्रमांक अपडेट करू शकतात. बऱ्याच वेळा लोक बनावट वेबसाइट ओळखू शकत नाहीत आणि घोटाळ्यांना बळी पडतात. आधार कार्ड, मतदार ओळखपत्र किंवा कोणत्याही ओळखपत्रासाठी भारत सरकारने वेगवेगळ्या वेबसाइट तयार केल्या आहेत. या वेबसाइट्स पूर्णपणे सुरक्षित आहेत. याशिवाय, त्यांचा

इंटरफेस देखील वापरकर्ता अनुकूल आहे, ज्यामुळे प्रत्येकजण ते सहजपणे वापरू शकतो. तुम्हाला ओळखपत्र बनवायचे असेल, तर नेहमी या अधिकृत वेबसाइटवर जा आणि तुमचे कार्ड बनवा. कोणत्या ओळखपत्रासाठी कोणत्या वेबसाइटला भेट द्यायची हे खालील ग्राफिकवरून समजून घ्या. कोणत्याही वेबसाइटला भेट देण्यापूर्वी ती सुरक्षित आहे की नाही, हे जाणून घेणे आवश्यक आहे. सायबर गुन्हेगार लोकांना फसवण्यासाठी मूळ वेबसाइटप्रमाणेच क्लोन वेबसाइट तयार करतात. त्यांना फिशिंग वेबसाइट्स देखील म्हणतात. या वेबसाइट्स तयार करण्याचा उद्देश तुमचा वैयक्तिक आणि आर्थिक डेटा चोरणे आहे. त्यामुळे कोणत्याही वेबसाइटला भेट देण्यापूर्वी काही गोष्टी नक्की तपासा. जसे-गूगल वेबसाइटची गूगल काळजीपूर्वक तपासा. बनावट वेबसाइटच्या नावात स्पेलिंग चूक आहे. तसेच, गूगल च्या आधी पॅडलॉक दिसल्यास, याचा अर्थ वेबसाइट सुरक्षित आहे. अशा पॅडलॉकचा विचार करा. कोणत्याही वेबसाइटच्या गूगल च्या सुरुवातीला एक आयकॉन दिसेल. त्या आयकॉनवर क्लिक करा. खाली एक बार उघडेल. त्यावर लॉक चिन्ह असेल आणि त्याच्या पुढे असे लिहिलेले असेल - 'क्नेक्शन सुरक्षित आहे.' ही माहिती तपासल्याशिवाय कोणतीही वेबसाइट वापरू नका. सिन्युरिटी आयकॉन: जर वेबसाइटच्या ड्रेस बारमध्ये https लिहिले असेल तर ती सुरक्षित वेबसाइट आहे. जर http नंतर 'i' नसेल तर ती एक असुरक्षित वेबसाइट आहे. अशा वेबसाइटवर तुमचा तपशील शेअर करू नका. डोमेन नेम: बहुतेक सरकारी वेबसाइट्सचे डोमेन gov.in आहे. म्हणून, वेबसाइटचे डोमेन नाव निश्चितपणे तपासा. सायबर गुन्हेगार लोकांना घोटाळ्याचे बळी बनवण्यासाठी विश्वसनीय वेबसाइटचे डोमेन नाव बदलू शकतात. म्हणून, डोमेन नाव अतिशय काळजीपूर्वक पाहा.

छत्रपती शिवाजी महाराज यांचे स्मारकासंदर्भात व तालुक्यातील प्रलंबीत विकास कामांवर उठवला आवाज

आ.डॉ.बाबासाहेब देशमुख यांच्या विधानसभेतील पहिल्याच भाषणाने वेधून घेतले सर्वांचे लक्ष



सांगोला : अरबी समुद्रातील छत्रपती शिवाजी महाराज यांच्या स्मारक उभारणी संदर्भात, आर्थिक विकास महामंडळांचा निधी, सांगोला तालुक्यातील ट्रामा केअर त्याचप्रमाणे आरोग्य विभागासंदर्भातील सामाजिक व सर्वसामान्य जनतेच्या जिवाव्याचे प्रश्न मांडून सांगोला विधानसभा मतदारसंघाचे नवनियुक्त आमदार डॉ.बाबासाहेब देशमुख यांनी विधानसभेतील पहिल्याच भाषणात

सर्वांचे लक्ष वेधून घेतले. आमदार डॉ.बाबासाहेब देशमुख यांनी विधानसभा निवडणुकीत विजय मिळवून थेट विधानमंडळात प्रवेश केला.त्यानंतर बुधवार दि.१८ डिसेंबर रोजी डॉ.बाबासाहेब देशमुख यांनी पहिल्यादांच विधानसभेत भाषण केले.

नागपूर विधीमंडळाच्या हिवाळी अधिवेशनात राज्यपाल महोदयांच्या अभिभाषणावर आपले विचार व्यक्त करताना आमदार डॉ.बाबासाहेब देशमुख यांनी पहिल्याच भाषणात वक्तृत्वाची चुणूक दाखवली. यावेळी बोलताना आमदार डॉ.बाबासाहेब देशमुख म्हणाले, दि.९ डिसेंबर २०२४ रोजी मा.राज्यपाल महोदयांनी मध्यवर्ती सभागृहात केलेल्या अभिभाषणावर चर्चा करण्यासाठी मी उभा आहे. छत्रपती शिवाजी महाराज, भारतरत्न डॉ.बाबासाहेब आंबेडकर, महात्मा फुले, छ.शाहू महाराज

यांच्यासारख्या अनेक थोर महापुरुषांनी घालून दिलेल्या उच्च आदर्शांचे पालन करण्यासाठी मी कटिबद्ध आहे. परंतू अरबी समुद्रात छत्रपती शिवाजी महाराज यांचे आंतरराष्ट्रीय स्मारक बांधण्यासाठी १३ विभागांनी ना हरकतप्रमाण पत्र दिले असून त्याचे भूमीपूजनही झाले आहे परंतू या स्मारकाची उभारणी करण्यासंबंधी राज्यपालांच्या अभिभाषणात उल्लेख नसल्याचे त्यांनी यावेळी सांगितले. तसेच शेतकरी कामगार पक्षाच्या माध्यमातून सांगोला मतदारसंघाचे ११ वेळचे आमदार स्व भाई. गणपतराव देशमुख यांचे स्मारक विधीमंडळाच्या आवारात उभारण्याची मागणी अनेक लोकप्रतिनिधींनी केली, यामध्ये मुख्यमंत्री देवेंद्र फडणवीस यांनीही मागणी केली होती. अशी आठवणदेखील आमदार डॉ.बाबासाहेब देशमुख यांनी सभागृहात सांगितली. मागच्या ५ वर्षांमध्ये लोणारी समाज,

होलार समाज, रामोशी समाज आर्थिक विकास महामंडळाची घोषणा झाली. या महामंडळांना लवकरात लवकर निधी वर्ग करून या समाजांना दिलासा देवून आर्थिक सहकार्य करावे, त्याचप्रमाणे स्व.गणपतराव देशमुख यांच्या मागणीनुसार सांगोला शहरात भव्य दिव्य ट्रामा केअर उभे केले आहे ते ट्रामा केअर लवकरात लवकर सुरु करा, त्याचप्रमाणे सांगोला तालुक्यात आरोग्य विभागात अपुरा निवडणुकीच्या कालावधीत लोणारी समाज, होलार समाज, रामोशी समाज आदी समाजाविषयी मोठ्या प्रमाणात निधी उपलब्ध करून दिल्याच्या घोषणा मागील सरकारने केल्या होत्या. त्या निधीसंदर्भात आमदार डॉ.बाबासाहेब देशमुख यांनी प्रश्न उपस्थित केला.

दरम्यान सदर तीन समाजाच्या आर्थिक महाविकास मंडळासंदर्भात पहिल्याच अधिवेशनामध्ये आमदार

डॉ.बाबासाहेब देशमुख यांनी मुद्दा उपस्थित करून सर्व समाजाचे हित जोपासले आहे. यावर आता मुख्यमंत्री महोदय आपल्या भाषणात या संदर्भात काय बोलतील याकडे तिन्ही समाजाचे लक्ष लागून राहिले आहे. कर्मचारी वर्ग असल्याने आरोग्य सेवा मिळण्यात अडथळे येत आहेत. आरोग्य केंद्रातील रिक्त पदे लवकरात लवकरात भरावीत, अशीही मागणी केली. आमदार डॉ.बाबासाहेब देशमुख यांनी बुधवारी विधानसभेत फुल फॉर्ममध्ये दिसले. डॉ.बाबासाहेब देशमुख यांनी सर्वसामान्य जनतेच्या हिताचे प्रश्न उपस्थित केले.स्व.गणपतराव देशमुख यांनी पदाचा वापर कधीही स्वतःसाठी न करता सर्वसामान्य जनतेचे प्रश्न सोडविण्यासाठी केला.त्याचप्रमाणे स्व.गणपतराव देशमुख यांचे नातू आमदार डॉ.बाबासाहेबांनी तीच परंपरा पुढे कायम ठेवली असल्याची चर्चा विधानसभा परिसरात सुरु होती.

देशी गायींच्या पालन पोषणासाठी अनुदान योजना ३१ डिसेंबर पर्यंत अर्ज करण्याचे आवाहन

सोलापूर : गोशाळांमध्ये ठेवण्यात येणाऱ्या देशी गायींच्या पालन पोषणासाठी प्रति दिन, प्रति गाय पन्नास रुपये अनुदान देण्यात येणार आहे. योजनेसाठी महाराष्ट्र गोसेवा आयोगाकडे नोंदणीकृत व सदर शासन निर्णयामधील नमुद निकषानुसार पात्र गोशाळा, गोसदन पांजरापोळ व गोरक्षण संस्थांनी दि.३१ डिसेंबर २०२४ रोजीपर्यंत ऑनलाईन अर्ज करावा असे आवाहन जिल्हा पशुसंवर्धन उपआयुक्त, डॉ.विशाल येवले यांनी केले आहे. सदर योजनेचा उद्देश व स्वरूप, अनुदान पात्रतेच्या अटी व शर्ती, योजनेची अंमलबजावणी, तसेच योजनेचा ऑनलाईन अर्ज व त्यासोबत जोडावयाची अनुषंगिक कागदपत्रे इत्यादी बाबतची सविस्तर माहिती. १.रहरसीशीर्षरूरेस. २.स व हींरिं / ३.लहशाशी. ४.रहरसीशीर्षरूरेस. ५.स या संकेतस्थळावर उपलब्ध करून देण्यात आलेली आहे. पशुसंवर्धन विभागाच्या दि. ८ ऑक्टो. २०२४ च्या शासन निर्णयातील नमूद पात्रतेच्या अटीनुसार इच्छुक पात्र संस्थांनी ऑनलाईन पध्दतीने विहित नमुन्यातील अर्ज उपरोक्त संकेतस्थळावर दि.३१ डिसेंबर २०२४ रोजीपर्यंत ऑनलाईन सादर करावेत. महाराष्ट्र गोसेवा आयोग कार्यालयाकडे थेट प्रस्ताव सादर केलेला तसेच ई-मेल किंवा तत्समद्वारे सादर केलेले अर्ज ग्राह्य धरले जाणार नाहीत. असे आवाहनही जिल्हा पशुसंवर्धन उपआयुक्त, डॉ. विशाल येवले यांनी केले आहे.

महुद येथे २३ लाख रुपये किंमतीचे ४०० ग्रॅम १८ कॅरेट सोने जप्त

सांगोला : गोपनीय माहितीनुसार सराफ दुकानदाराला बिगर पावतीचे सोने विक्री करण्यासाठी आलेल्या तरुणास पकडून पोलिसांनी त्याच्याकडून सुमारे २३ लाख रुपये किंमतीचे ४०० ग्रॅम १८ कॅरेट सोने जप्त करण्यात आले असल्याची घटना मंगळवार, दि १७ रोजी दुपारी दोनच्या सुमारास महुद ता. सांगोला येथे घडली आहे. पोलीसांनी अतुल सुरेश धोत्रे वय २६, रा.गार्डी, ता. पंढरपूर, यांस ताब्यात घेतले आहे.

सांगोला पोलीस स्टेशनचे पोलिस हेडकॉन्स्टेबल अस्लम काझी हे मंगळवार, दि.१७ रोजी महुद ता.सांगोला हद्दीतील दाखल गुन्हाचा तपास करीत असताना त्यांना दुपारी दोनच्या सुमारास गोपनीय बातमीदारामार्फत एक संशयित हा सूर्यकांत इनामदार यांच्या महुद येथील एका सराफा

दुकानामध्ये सोने विक्री करता आला असल्याची माहिती मिळाली. त्या आधारे पोलिस हेड कॉन्स्टेबल अस्लम काझी व पोलिस हेडकॉन्स्टेबल बोराडे असे मिळून त्या ज्वेलर्सच्या ठिकाणी गेले दरम्यान बातमीदाराने ज्वेलर्समधून बाहेर येत असलेल्या एकजणाकडे बोट दाखवल्याने पोलिसांनी त्याच्याजवळ जाऊन आपण पोलिस असल्याची ओळख सांगताच पोलिसांना अचानक पाहून तो भांबावून गेला पोलिसांनी त्याला नाव, गाव पत्ता विचारला असता त्याने अडगळत आपली ओळख सांगू लागल्याने व तो त्याच्या खिशावर हात दाबू लागल्याने पोलिसांना त्याचा संशय आला म्हणून त्यास महुद येथील पोलिस कार्यालयात नेऊन चौकशी केली असता त्याच्या अंगझडतीमध्ये

पॅन्टच्या खिशात १०० रुपयांच्या ४ नोटांसह अंदाजे ४०० ग्रॅम वजनाचे पिवळे धातूच्या सोन्याची लगड मिळून आल्याने त्यास मुद्देमालासह ताब्यात घेतले. पोलिसांनी ताब्यात घेतलेल्या अतुल धोत्रे यास सोन्याच्या पावत्या आहेत का, तू हे सोने विकण्यासाठी आला होतास का, याची पोलीसांनी चौकशी केली असता अतुल धोत्रे हा समाधानकारक उत्तरे देऊ शकला नाही तसेच सोन्याच्या मालकी हक्काबाबत दावा करू शकला नाही पोलीसांनी वरील मुद्देमाल जप्त केला आहे, याबाबत पोलिस हेड कॉन्स्टेबल अस्लम काझी यांनी अतुल सुरेश धोत्रे वय २६, रा.गार्डी, ता. पंढरपूर, यांच्याविरुद्ध महाराष्ट्र पोलीस अधिनियम १९५१ चे कलम १२४ प्रमाणे कायदेशीर फिर्याद दाखल केली आहे.

फॅबटेक अभियांत्रिकी'ला महाराष्ट्र राज्य शाळा कृती समितीचा जिल्हास्तरीय कृतीशील अभियांत्रिकी महाविद्यालय पुरस्कार जाहीर

सांगोला : पुणे विभाग शिक्षक मतदार संघाचे माजी शिक्षक आमदार दत्तात्रय सावंत प्रणित महाराष्ट्र राज्य शाळा कृती समितीचे पुरस्कार जाहीर झाले. त्यामध्ये फॅबटेक टेक्निकल कॅम्पस, कॉलेज ऑफ इंजिनिअरिंग अँड रिसर्च, सांगोला या अभियांत्रिकी महाविद्यालयास कृतीशील अभियांत्रिकी महाविद्यालय हा पुरस्कार देऊन गौरवण्यात आले.

हा पुरस्कार स्वीकारण्यासाठी फॅबटेक टेक्निकल कॅम्पस, कॉलेज ऑफ इंजिनिअरिंग अँड रिसर्च चे प्राचार्य डॉ.रवींद्र शेंडगे, डीन अकॅडेमिक डॉ.शरद पवार, सिव्हील इंजिनिअरिंग विभाग प्रमुख प्रा. शिवानंद माळी, मेकॅनिकल इंजिनिअरिंग विभाग प्रमुख प्रा.राहुल अवताडे, इलेक्ट्रिकल इंजिनिअरिंग विभाग प्रमुख प्रा. मल्लाड .एच.एम. व ए. आय. अँड डी.एस इंजिनिअरिंग विभाग प्रमुख प्रा. विनायक साळे, प्रा.शरद आदलिंगे, डॉ.गणेश बिराजदार, डॉ.सुरज निकते आदि उपस्थित होते. फॅबटेक अभियांत्रिकी महाविद्यालयास कृतीशील अभियांत्रिकी महाविद्यालय हा पुरस्कार मिळाल्याबद्दल संस्थेचे चेअरमन श्री. भाऊसाहेब रुपनर, मॅनेजिंग डायरेक्टर डॉ. अमित रुपनर, कार्यकारी संचालक श्री.दिनेश रुपनर, व्यवस्थापक प्रतिनिधी प्राजक्ता रुपनर, कॅम्पस डायरेक्टर श्री. संजय अदाटे यांनी अभियांत्रिकी महाविद्यालयाचे प्राचार्य, सर्व विभागाचे विभाग प्रमुख, शिक्षक व शिक्षकेत्तर कर्मचारी यांचे अभिनंदन केले.

चिंचोली तलावाजवळ चोरट्यांकडून वाहन लुटण्याचा प्रयत्न

सांगोला : चार चाकी वाहन लुटण्याचा प्रयत्न करून वाहनाची काच फोडून मोठे नुकसान केले असल्याची घटना १३ डिसेंबर रोजी रात्रीच्या सुमारास चिंचोली तलावाजवळ घडली असून वाहन लुटण्याचा प्रयत्न केला म्हणुन गुन्हा दाखल करण्याची मागणी तक्रारदार नवनाथ लेंडवे (रा.वाढेगाव) यांनी पोलीस निरीक्षक सांगोला यांचेकडे तक्रारी अर्जाव्दारे केली आहे.

तक्रारदार नवनाथ लेंडवे हे दिनांक १३ डिसेंबर रोजी रात्री ९ वाजता आपल्या कुटुंबासह पत्नी व मुलगी यांना घेवुन चार चाकी वाहनातून

मौजे एखतपुर येथे शारदा हॉटेल शेजारी भारत जाधव यांचे घरी घरगुती कार्यक्रमासाठी गेले होते. कार्यक्रम आटोपुन नवनाथ लेंडवे हे अंदाजे ११.३० वाजता परत येत असताना सांगोला-महुद रोडवर चिंचोली तलावाच्या पुर्व बाजुने सांगोला महुद रोडवरून येत असताना ओढ्यावर आले असता अज्ञात ३ इसमानी गाडी समोर दुचाकी लावून गाडी अडविली. त्यानंतर त्यातील दोघे गाडीजवळ आले व दरवाजा उघड म्हणुन दमदाटी करु लागल्याने चोर असल्याचे लक्षात लेंडवे यांच्या लक्षात आले. त्यानंतर त्यांनी

तशीच गाडी पळविली परंतु मागुन वरील चोरांनी गाडीचा पाठलाग करण्यास सुरवात केली. लेंडवे हे अंदाजे २ कि. मी बायपास वर आले असता स्पीड ब्रेकरमुळे वाहनाचा वेग कमी केला असता त्या इसमांनी दगाडांनी हल्ला करून वाहनाचे पाठीमागील बाजुस दगड मारुन वाहनाची काच फोडलेली आहे. वरील इसमांच्या अंगावर काळे कपडे होते व तोंडाला मफरेल बांधलेले होते. त्यामुळे ते त्यांना ओळखु शकले नसून वरील इसमाच्या हल्यामुळे गाडीचे फार मोठे नुकसान झाले असल्याचे तक्रारी अर्जात नमूद करण्यात आले आहे.

तेल्या रोगामुळे नुकसान झालेल्या डाळींब बागांची पुन्हा लागवड करण्यासाठी अनुदान द्यावे-आ.बाबासाहेब देशमुख यांची विधानसभेत मागणी

सांगोला : सांगोला विधानसभा मतदारसंघाचे नुतन आमदार डॉ.बाबासाहेब देशमुख यांनी आपल्या मतदारसंघाचा विकास साधण्यासाठी सुरुवात केली आहे. याचाच एक भाग म्हणून मागील दोन दिवसापासून नागपूर येथील हिवाळी अधिवेशनाचा सांगोला मतदारसंघातील विविध प्रश्नावर आवाज उठवण्याचे काम नवनियुक्त आमदार डॉ.बाबासाहेब देशमुख यांचे कडून सुरू आहे.सांगोला मतदार संघातील विविध विकासकामांची मुद्देसुद मांडणी करीत आमदार डॉ.बाबासाहेब



देशमुख यांचेकडून विविध विकास कामांची मागणी केली जात आहे. सांगोला विधानसभा मतदारसंघाचे आ. बाबासाहेब देशमुख यांनी अधिवेशनाच्या दुसऱ्या दिवशीही

आपल्या मतदार संघांपैकी अनेक प्रलंबित आणि महत्वाच्या प्रश्नावर आवाज उठविला आहे. यावेळी डॉ.बाबासाहेब देशमुख यांनी सांगोला व मंगळवेढा

तालुक्यातील थकीत चारा छावणीची बिले ताबडतोब द्यावीत, माणदेश पट्टामधील तेल्या रोगामुळे नुकसान झालेल्या डाळींब बागासाठी पुन्हा लागवड करण्यासाठी शासनाने अनुदान द्यावे, शेतकरी-पशुपालक दुध धंद्याकडे वळालेले आहे,गाईच्या दुधाला प्रतिलीटर ४०/-रुपये दर द्यावा, दुध दराबाबत ज्या जाचक अटी शिथील कराव्यात व सुतगिरण्याच्या जाचक अटी शिथील कराव्यात, अशी मागणी विधीमंडळामध्ये त्यांनी केली. सलग दुसऱ्या दिवशी प्रश्न

मांडण्याची संधी मिळाल्यानंतर त्या संधीचे सोने करताना आ.डॉ.बाबासाहेब देशमुख यांनी प्रचारादरम्यान मतदारांना दिलेली सर्व आश्वासने पूर्ण करण्याच्या दृष्टीने अभ्यासपूर्ण मांडणी ते विधीमंडळात करत आहेत. पहिल्यांदाच निवडून आलेल्या आमदाराकडून असे सर्वसामान्य जनतेच्या जिव्हाळ्याचे व जनतेशी निगडित असणारे प्रश्न मांडले जात असल्यामुळे सांगोला मतदारसंघातील जनतेकडून आ.डॉ.बाबासाहेब देशमुख यांचे कौतुक होत आहे.

शिक्षण ही काळाची तर संस्कार ही जीवनाची गरज- ह.भ.प.डॉ.जयवंत महाराज बोधले

सांगोला विद्यामंदिरमध्ये कै.प्रणव घोंगडे स्मृतीप्रित्यर्थ सायकल व गणवेश वाटप



सांगोला : अॅड.उदय (बापू) घोंगडे व त्यांच्या परिवाराने स्वदुःख विसरत दातृत्व भावनेतून सामाजिक बांधिलकी जपली असून शिक्षणाचे माहेरघर असणाऱ्या शाळारूपी मंदिरात शिक्षण घेणाऱ्या विद्यार्थ्यांना सढळ मदतीचा हात देत खऱ्या गरजवंताला सहकार्याचे धोरण अविरतपणे सुरू ठेवले व मुलाच्या स्मृती जपल्या ही खरी भारतीय संस्कृती आहे, असे उद्गार ह.भ.प.डॉ.श्रीगुरु जयवंत महाराज बोधले यांनी कै.प्रणव उर्फ आकाश उदय घोंगडे यांच्या स्मृतीप्रित्यर्थ आयोजित मोफत गणवेश वाटप व सांगोला विद्यामंदिर प्रशालेच्या सायकल बॅक्स सायकल प्रदान बजावत असल्याबद्दल आनंद वाटल्याची भावना व्यक्त केली. यावेळी गतवर्षी घोंगडे परिवाराच्या माध्यमातून शुभारंभ केलेल्या सायकल बॅकेमध्ये आणखी पाच नवीन सायकलींची वाढ करत

गरजू विद्यार्थ्यांना सायकल्स व मोफत गणवेश मान्यवरांच्या शुभहस्ते प्रदान करण्यात आले. कार्यक्रमाच्या सुरुवातीस संस्थापक अध्यक्ष परमपूज्य गुरुवर्य कै.चंद्रशेखर विश्वनाथ तथा बापूसाहेब झपके यांच्या तैलचित्राचे मान्यवरांच्या शुभहस्ते पुष्पहार समर्पण करत पूजन करण्यात आले. प्रास्तविकातून प्राचार्य अमोल समारंभावेळी प्रमुख पाहुणे म्हणून संबोधताना काढले.यावेळी व्यासपीठावर संस्थाध्यक्ष प्रा.प्रबुद्धचंद्र झपके सर, अॅड.गजानन भाकरे, प्रतिष्ठित व्यापारी आनंद घोंगडे यांच्यासह प्राचार्य अमोल गायकवाड, उपमुख्याध्यापिका सौ.शाहिदा सय्यद, उपप्राचार्य प्रकाश म्हमाणे उपस्थित होते.

पुढे बोलताना बोधले महाराजांनी नव्या पिढीच्या विद्यार्थ्यांमध्ये शिक्षणासोबत संस्कारांची जोपासणूक महत्वाची

असून हे संस्कार रुजवण्याची महत्वाची भूमिका विद्यार्थीरूपी ओल्या पाटीवर या शाळेतील अध्यापकवृंद प्रा.प्रबुद्धचंद्र झपके सर यांच्या अनमोल मार्गदर्शनाखाली उत्तम प्रकारे गायकवाड यांनी घोंगडे परिवाराने स्तुत्य हेतूने आयोजिलेल्या कार्यक्रमाची पार्श्वभूमी विशद करत विद्यार्थी मदतीबद्दल ऋण व्यक्त करून मान्यवरांचे स्वागत केले.

सूत्रसंचालन वैभव कोठावळे यांनी तर आभार उपमुख्याध्यापिका सौ.शाहिदा सय्यद यांनी मानले. कार्यक्रम यशस्वीपणे पार पाडण्यासाठी गणवेश वाटप विभागाचे वैभव कोठावळे, राजेंद्र ढोले, उत्सव विभागाचे नरेंद्र होनराव यांच्यासह शिक्षक शिक्षकेतर कर्मचाऱ्यांनी परिश्रम घेतले. यावेळी पर्यवेक्षक मच्छिंद्र इंगोले, प्रदीप धुकटे यांच्यासह सर्व शिक्षक शिक्षकेतर कर्मचारी व विद्यार्थी उपस्थित होते.

पेन्शनर संघटनेबरोबर ज्येष्ठ नागरिक संघटनेतही सर्वांनी भाग्य घ्या-डॉ.कृष्णा इंगोले



सांगोला : आज बारा टक्के प्रमाण ज्येष्ठ नागरिकांचे असून, दरवर्षी पेन्शनर डे साजरा करा कारण कृतज्ञ ता व्यक्त करण्याचा तो दिवस असून, पेन्शनर संघटनेबरोबर ज्येष्ठ नागरिक संघटनेत ही भाग घ्या व सेवानिवृत्तीनंतर आनंद लुटा, असे माजी प्राचार्य डॉ.कृष्णा इंगोले यांनी पेन्शनर डे प्रसंगी अध्यक्षीय भाषणात सांगोला येथे मत व्यक्त केले.

सांगोला तालुका पेन्शनर संघटनेमार्फत सांगोला येथील कार्यालयात पेन्शनर डे साजरा करण्यात आला. यावेळी घरात एक लहान मुलगा सांभाळताना किती अडचणी येतात मग ५० ते ६० विद्यार्थी एका वर्गात लहान असताना सांभाळणे अवघड आहे व त्यामुळे शिक्षकांच्या कामाचे मोजमाप करता येत नाही व आज अनेक संस्कारक्षम विद्यार्थी उच्च पदावर काम करतात त्यात खऱ्या अर्थाने प्राथमिक शिक्षकाचा सिंहाचा मोठा वाटा आहे, असे मत डॉ.कृष्णा इंगोले यांनी व्यक्त केले. यावेळी पेन्शनर संघटनेचे अध्यक्ष वसंतराव दिघे यांच्या

हस्ते डॉ.कृष्णा इंगोले यांचा सत्कार करण्यात आला.

सदर प्रसंगी सेवानिवृत्त मुख्याध्यापक सदाशिव साबळे, केंद्रप्रमुख शिवाजीराव करांडे, शिक्षक विनायक कुलकर्णी, अण्णासाहेब मदने, कवी शिवाजी बंडगर, आनंद वाघमारे, दिनकर घोडके यांनी मनोगत व्यक्त केले.

संघटनेच्या कार्यालयास मदत केलेले शिक्षक महादेव चौगुले, सुभाष दिघे, अण्णासाहेब मदने, गटशिक्षणाधिकारी सुयोग नवले, जागा मालक अजितसिंह माने यांचा भव्य सत्कार करण्यात आला. यावेळी पेन्शनर संघटनेचे उपाध्यक्ष जयवंतराव नागणे, सल्लागार शंकर सावंत, सर्व पदाधिकारी, सेवानिवृत्त शिक्षक मोठ्या संख्येने उपस्थित होते. शेवटी संघटनेचे सल्लागार सिद्धेश्वर झाडबुके यांनी आभार मानले. आपले कामकाज हे वडीलधारकांच्या मार्गदर्शनाखाली सुरू असून, पेन्शनर संघटनेचे कोणतेही काम पेंडिंग राहणार नाही याची ग्वाही गटशिक्षणाधिकारी सुयोग नवले यांनी दिली.

२४ तास ॲम्ब्युलन्स सेवा

विजय-लक्ष्मी कार्डिअक ॲम्ब्युलन्स सर्व्हिस
AC/NON AC योग्य दरात उपलब्ध

Vijaylaxmi Cardiac Ambulance
AC/NON AC



संपर्क:- 7276070722

सांगोला शहरात
५ मिनिटात हजर

निर्भिड व सडेतोड बातम्या

नियमित वाचा...

साप्ताहिक

माणदेश वार्ता